

(ഡി) ഇല്ല. നിലവിലുള്ള 2003-ലെ വൈദ്യുതി നിയമപ്രകാരം തന്നെ വൈദ്യുതി വില നിശ്ചയിക്കുന്നത് അതതു സംസ്ഥാനത്തെ വൈദ്യുതി റെഗുലേറ്ററി കമ്മീഷനാണ്. എന്നാൽ ഏതെങ്കിലും വിഭാഗത്തിന് സബ്സിഡി നൽകാൻ സർക്കാരിന് അധികാരമുണ്ട്. അതിനു വേണ്ട തുക മുൻകൂറായി അതതു വിതരണ സ്ഥാപനത്തിന് നൽകണമെന്നാണ്. വ്യവസ്ഥ ഈ വ്യവസ്ഥകൾ പുതിയ ഭേദഗതിയിൽ മാറ്റിയിട്ടില്ല.

ദേശീയ ടൂറിസം പുരസ്കാരം

14 (*644) ശ്രീ. അനിൽ അക്കര :

ശ്രീ. കെ. സി. ജോസഫ് :

ശ്രീ. പി. ടി. തോമസ് :

ശ്രീ. കെ. മുരളീധരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ?

(എ) സംസ്ഥാനത്തിന് ദേശീയ ടൂറിസം പുരസ്കാരം ലഭിച്ചിട്ടുണ്ടോ; വിശദമാക്കുമോ;

(ബി) എന്തെല്ലാം കാര്യങ്ങൾ നടപ്പാക്കിയതിനാണ് പ്രസ്തുത അംഗീകാരം ലഭിച്ചത്;

(സി) പ്രസ്തുത അംഗീകാരങ്ങൾ നേടുന്നതിന് ഭരണതലത്തിൽ എന്തെല്ലാം നടപടികളാണ് സ്വീകരിച്ചത്; വിശദാംശം വെളിപ്പെടുത്തുമോ?

സഹകരണവും വിനോദസഞ്ചാരവും വകുപ്പുമന്ത്രി (ശ്രീ. എ. സി. മൊയ്തീൻ):

(എ) ഉണ്ട്. ഇത്തവണ കേന്ദ്ര സർക്കാർ പ്രഖ്യാപിച്ച വിനോദസഞ്ചാര വിപണന മേഖലയിലെ നാല് അവാർഡുകൾ സംസ്ഥാന വിനോദസഞ്ചാര വകുപ്പിന് ലഭിക്കുകയുണ്ടായി. അവ താഴെപ്പറയുന്നവയാണ്:

1. Excellence in publishing
 - a. English - Kerala and Spice Route Coffee Table Book
 - b. Foreign Language - The Great Backwater Brochure-German
2. Most Innovative use of Information Technology-Social Media/Mobile App-Kerala Tourism Digital Marketing
3. Responsible Tourism Project-Wayanad
4. Rural Tourism Project-Sargaalaya Craft Village

(ബി&സി) കേരള ടൂറിസം വിപണനത്തിന്റെ ഭാഗമായി തയ്യാറാക്കിയ കോഫി ടേബിൾ ബുക്കുകൾക്കാണ് Excellence in Publishing അവാർഡ് ലഭിച്ചത്. ടൂറിസം പ്രചരണ പരിപാടികൾ വകുപ്പ് സംഘടിപ്പിച്ചുവരുന്നുണ്ട്. സോഷ്യൽ മീഡിയയുടെ സാധ്യതകൾ പരമാവധി പ്രയോജനപ്പെടുത്തിക്കൊണ്ടുള്ള വിവിധങ്ങളായ പ്രചരണ പരിപാടികളും വകുപ്പ് സംഘടിപ്പിച്ചുവരുന്നു. ഡിജിറ്റൽ മാർക്കറ്റിംഗിന്റെ ഭാഗമായി ഇത്തരത്തിൽ നടപ്പാക്കിയ പ്രചരണ പരിപാടിക്ക് ലഭിച്ച അംഗീകാരമായാണ്- Most Innovative use of Information Technology- Social Media/Mobile App-Kerala Tourism Digital Marketing- അവാർഡ് കേരള ടൂറിസത്തിന് ലഭിച്ചത്. ഉത്തരവാദിത്ത ടൂറിസം രംഗത്ത് കേരളത്തിന് പ്രഥമ സ്ഥാനമാണുള്ളത്. കമരകത്ത് ആദ്യമായി തുടങ്ങിയ ഈ പദ്ധതി സംസ്ഥാനം മുഴുവനും പ്രവൃത്തി പഥത്തിൽ കൊണ്ടുവരുന്നതുള്ള ശ്രമങ്ങൾ വകുപ്പ് നടത്തിവരുന്നു. ഈ പദ്ധതിയുടെ വിജയത്തിന്റെ സാക്ഷ്യപത്രമാണ് വയനാട് ഉത്തരവാദിത്ത ടൂറിസത്തിന് ഈയിനത്തിൽ കിട്ടിയ അവാർഡ്. സംസ്ഥാനത്തെ തനത് കലകളെയും കരകൗശല മേഖലയേയും സംരക്ഷിക്കുവാനുള്ള വിവിധങ്ങളായ പദ്ധതികൾ ടൂറിസം വകുപ്പ് നടത്തിവരുന്നുണ്ട്. ഇതിന്റെ ഭാഗമായാണ് സർഗ്ഗാലയ ആർട്ട് ആന്റ് ക്രാഫ്റ്റ് വില്ലേജ് ടൂറിസം വകുപ്പ് പ്രവർത്തിക്കുകയായത്. ഈ പദ്ധതിയുടെ പ്രവർത്തന മികവിന്റെ സാക്ഷ്യപത്രമാണ് സർഗ്ഗാലയ ആർട്ട് ആന്റ് ക്രാഫ്റ്റ് വില്ലേജിന് ലഭിച്ച അവാർഡ്.

ഭരണനങ്ങൾക്ക് മെച്ചപ്പെട്ട സൗകര്യങ്ങൾ

15 (*645) ശ്രീമതി പി. അയിഷാ പോറ്റി :

ശ്രീ. ആർ. രാജേഷ് :

ശ്രീ. രാജു എബ്രഹാം :

ശ്രീ. സി. കെ. ഹരീദ്രൻ : താഴെ കാണുന്ന ചോദ്യങ്ങൾക്ക്

വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ

(എ) ശബരിമല മണ്ഡല മഹോത്സവം ആഗതമായിരിക്കുന്നതിനാൽ ഭരണനങ്ങൾക്ക് മെച്ചപ്പെട്ട സൗകര്യങ്ങൾ ഒരുക്കുന്നതിന് എന്തെല്ലാം നടപടികളാണ് നിലവിൽ സ്വീകരിച്ചിരിക്കുന്നതെന്ന് വ്യക്തമാക്കാമോ;

(ബി) ശബരിമലയിലെ നവീകരണ പ്രവർത്തനങ്ങളും ശുചീകരണ പ്രവർത്തനങ്ങളും ഏതു ഘട്ടത്തിലാണെന്ന് വ്യക്തമാക്കാമോ;